

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

គណៈកម្មាធិការជាតិសម្រាប់ការអភិវឌ្ឍ
តាមបែបប្រជាធិបតេយ្យនៅថ្នាក់ក្រោមជាតិ
ខេត្តក្រចេះ
ស្រុកឆ្លូង

របាយការណ៍ស្តីពីការរៀបចំទិន្នន័យដើមគ្រានៃការអភិវឌ្ឍសមត្ថភាព
រដ្ឋបាលក្រុង ស្រុក ខណ្ឌ សម្រាប់ស្រុកឆ្លូង

១. ប្រធាន:

ផែនការអនុវត្តរយៈពេលបីឆ្នាំ(៨អត) គឺជាផែនការគាំទ្រការអនុវត្តកម្មវិធីជាតិ សម្រាប់ការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិរបស់រាជរដ្ឋាភិបាល ។ ផែនការនេះផ្ដោតសំខាន់ទៅលើការរៀបចំឡើងនូវរចនាសម្ព័ន្ធ ប្រព័ន្ធគ្រប់គ្រង រួមជាមួយនឹងការបង្កើត និងការអភិវឌ្ឍសមត្ថភាពរបស់រដ្ឋបាលក្រុង ស្រុក ខណ្ឌ ឲ្យក្លាយទៅជាស្ថាប័នសម្រាប់អភិបាលកិច្ចមូលដ្ឋាន និងកិច្ចអភិវឌ្ឍមូលដ្ឋានប្រកបដោយប្រសិទ្ធភាព និងភាពស័ក្តិសិទ្ធិក្នុងការអនុវត្តអាណត្តិរបស់ខ្លួន ដោយរួមបញ្ចូលទាំងការផ្តល់សេវាសាធារណៈស្របតាមគោលការណ៍នានានៃការអភិវឌ្ឍតាមបែបប្រជាធិបតេយ្យ។ នាពេលបច្ចុប្បន្ននេះ រចនាសម្ព័ន្ធ និងប្រព័ន្ធគ្រប់គ្រងសំខាន់ៗនៃរដ្ឋបាលថ្នាក់នេះ ត្រូវបានរៀបចំឡើងវិញ និងកំពុងត្រូវបានដាក់ឲ្យដំណើរការជាបណ្តើរៗ ក្នុងស្ថានភាពមួយដែលមានតម្រូវការយ៉ាងខ្លាំងផ្នែកអភិវឌ្ឍន៍ធនធានមនុស្សនិងសមត្ថភាព ។ អាស្រ័យហេតុនេះកិច្ចអន្តរាគមន៍អភិវឌ្ឍសមត្ថភាព គឺជាកត្តាសត្យានុម័តក្នុងការកំណត់ពីភាពជោគជ័យនៃការងារកំណែទម្រង់នៃរដ្ឋបាលថ្នាក់ ក្រុង ស្រុក ខណ្ឌ នេះ ។

ផ្អែកតាម ៨អត នៅចុងឆ្នាំ ២០១៣ បុគ្គលិក និងអ្នកដឹកនាំទាំងអស់របស់រដ្ឋបាលថ្នាក់ក្រោមជាតិជាពិសេសរដ្ឋបាល ក្រុង ស្រុក ខណ្ឌ នឹងមានសមត្ថភាពប្រើប្រាស់ឲ្យអស់លទ្ធភាពនូវសក្តានុពលរបស់ខ្លួន ដើម្បីអនុវត្តតួនាទី និងការទទួលខុសត្រូវដែលបានផ្ទេរឲ្យប្រកបដោយប្រសិទ្ធភាព ។

ក្នុងស្ថានភាពចំពោះមុខនេះ ដែលសមត្ថភាពរដ្ឋបាល ក្រុង ស្រុក ខណ្ឌនៅមានកំរិតនៅឡើយសម្រាប់ការអនុវត្តតួនាទី ភារកិច្ច ដូចដែលបានកំណត់ក្នុងច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ និងលិខិតបទដ្ឋានគតិយុត្តនានាសម្រាប់អនុវត្តច្បាប់នេះ ។ ហេតុនេះអន្តរាគមន៍អភិវឌ្ឍន៍សមត្ថភាពក្នុងក្របខណ្ឌអនុវត្ត ៨អត នឹងត្រូវរៀបចំឡើងយ៉ាងច្រើនជាបន្តបន្ទាប់ ។

ដើម្បីបំពេញតម្រូវការនៅថ្នាក់មូលដ្ឋានក្នុងការលើកកម្ពស់អភិវឌ្ឍន៍សមត្ថភាពរបស់រដ្ឋបាលស្រុក ស្រុកឆ្លូង បានរៀបចំទិន្នន័យដើមគ្រានៃការអភិវឌ្ឍន៍សមត្ថភាពរដ្ឋបាលស្រុក ស្របតាមគោលការណ៍ណែនាំ។

ស្រុកឆ្លូង ជាស្រុកមួយរបស់ខេត្តក្រចេះ មានព្រំប្រទល់ខាងជើងទល់នឹងទន្លេមេគង្គ ខាងលិចទល់នឹងស្រុកក្រូចឆ្មារ ខេត្តកំពង់ចាម ខាងកើតទល់នឹងស្រុកចិត្របុរី ស្រុកស្នួល និងខាងត្បូងទល់នឹងស្រុកមេមត់ ស្រុកតំបែរ ខេត្តកំពង់ចាម។ ស្រុកឆ្លូងមាន ផ្ទៃដីសរុប ៤០៧៧ មានផ្ទៃដីសរុប ១,០៤៧ គីឡូម៉ែត្រ

ការវិនិយោគមានប្រជាជនសរុប ១១,២៣១គ្រួសារ មនុស្សសរុប ៥៣,២១៤នាក់ ស្រី ២៦,២៨២ នាក់ មានដង់ស៊ីតេប្រជាជន ៥១នាក់/គីឡូម៉ែតការ៉េ ។ ប្រជាពលរដ្ឋប្រមាណ៨១ % ជាកសិកររស់នៅពីងផ្នែកលើវិស័យកសិកម្ម ដែលជាវិស័យចម្បងក្នុងការទ្រទ្រង់ជីវភាពរស់នៅរបស់ប្រជាពលរដ្ឋក្នុងស្រុក។ ដោយមានការរៀបចំរចនាសម្ព័ន្ធរបស់រដ្ឋបាលថ្នាក់ក្រោមជាតិ ស្រុកឆ្លូងមាន ក្រុមប្រឹក្សាចំនួន១៥នាក់ ស្រី០២នាក់ គណៈអភិបាលចំនួន៥នាក់ ស្រី០២នាក់ នាយករដ្ឋបាល០នាក់ នាយករងរដ្ឋបាល០១នាក់ និងមានការិយាល័យចំណុះ៣ គឺ

- ការិយាល័យរដ្ឋបាល និងហិរញ្ញវត្ថុមានមន្ត្រីចំនួន០៧នាក់ ស្រី០៤នាក់
- ការិយាល័យផែនការ និងគាំទ្រឃុំ មានមន្ត្រីចំនួន០៥នាក់ ស្រី០២នាក់
- ការិយាល័យអន្តរវិស័យមានមន្ត្រីចំនួន០៣នាក់ ស្រី០១នាក់។

២.គោលបំណង:

គោលបំណងនៃការចុះប្រមូលទិន្នន័យដើមគ្រាអំពីសមត្ថភាពរបស់រដ្ឋបាលស្រុកឆ្លូង គឺដើម្បីធានាអោយមានទិន្នន័យមូលដ្ឋានពាក់ព័ន្ធសមត្ថភាពរបស់រដ្ឋបាលស្រុក ដែលជាមូលដ្ឋានសំរាប់ការកំណត់តម្រូវការ និងការវាស់វែងពីភាពរីកចំរើននៃសមត្ថភាពរបស់រដ្ឋបាលក្នុងអំឡុងពេលអនុវត្ត និងនៅពេលបញ្ចប់ផែនការនៃកម្មវិធីជាតិ ។

៣.វិធីសាស្ត្រ:

វិធីសាស្ត្រ៖	ឧបករណ៍៖
<ul style="list-style-type: none"> - ពិនិត្យឯកសារដែលមាន (បញ្ជីសំណួរ) - ការសង្កេតផ្ទាល់(ចុះមូលដ្ឋានគោលដៅនៅសាលាស្រុកឆ្លូង) - សម្ភាសន៍(បុគ្គល ក្រុម និងអ្នកផ្តល់ព័ត៌មានសំខាន់ៗ) - ការពិភាក្សាជាក្រុម ។ 	<ul style="list-style-type: none"> - បញ្ជីសំណួររៀបចំដោយថ្នាក់ជាតិ - បញ្ជីសំណួរសម្រាប់សម្ភាសន៍បុគ្គល - បញ្ជីសំណួរសម្រាប់ការពិភាក្សាក្រុម - ទម្រង់និងគំរូសម្រាប់សរសេររបាយការណ៍ ។

៤.លទ្ធផលនៃការអង្កេតទូទៅ

ការអង្កេតទូទៅ

ក្រុមប្រឹក្សាស្រុកឆ្លូង បានបង្កលក្ខណៈឱ្យក្រុមការងារ ចុះប្រមូលទិន្នន័យដើមគ្រា ទាក់ទង នឹងសមត្ថភាពរបស់មន្ត្រីរដ្ឋបាលស្រុក។ ជាមួយនេះ ការកត់សម្គាល់មួយទៀត បានបង្ហាញពីការយកចិត្តទុកដាក់របស់រដ្ឋបាលស្រុក និងមានការលះបង់ខ្ពស់ក្នុងការចំណាយពេលវេលា ដើម្បីចូលរួមផ្តល់ព័ត៌មានដល់ក្រុមការងារ ក្នុងន័យរួមចំណែកអនុវត្តផែនការអនុវត្តរយៈពេល៣ឆ្នាំដំបូង នៃកម្មវិធីជាតិសម្រាប់ការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ។

ចំណុចខ្លាំង

- ក្រុមប្រឹក្សាទាំងអស់មានការចូលរួម
- គណៈអភិបាលទាំងអស់មានការចូលរួម
- ក្រុមគោលដៅយល់ពីគោលបំណងសម្រាប់ដំណើរសម្ភាសន៍ និងចូលរួមបានល្អ
- ការណាត់ជួបក្រុមគោលដៅទាន់ពេល និងមានអ្នកចូលរួមគ្រប់ (លើកលែងជាប់បេសកកម្ម)

- ទីតាំងនៃការធ្វើសម្ភាសន៍សមស្រប
- ពន្យល់ពីវិធីសាស្ត្រ ដើម្បីធ្វើឲ្យងាយក្រុមគោលដៅបានឆ្លើយតប។

ចំណុចខ្សោយ

- ក្រុមប្រឹក្សាពុំទាន់យល់ពីការអនុវត្តការងាររបស់ គ.ក.ស.ក និងបន្តគាំទ្រដល់ គ.ក.ន.ក
- ការអនុវត្តពីតួនាទី និងភារកិច្ចរបស់មន្ត្រីរដ្ឋបាលសាលាស្រុកពុំទាន់បាលណ្ណ
- មន្ត្រីរដ្ឋបាលសាលាស្រុកមួយចំនួនតូច មិនសូវមកបំពេញការងារ និងខ្លះទៀតមិនបានមកតែម្តង
- ការយល់ដឹងរបស់មន្ត្រីខ្លះនៅមានកំរិតនៅឡើយ
- អាគារសាលាស្រុកតូចចង្អៀត មិនសមស្របសម្រាប់ឲ្យមន្ត្រីបំពេញការងារ។

៥-អនុសាសន៍

ដើម្បីរួមចំណែកដល់ការលើកកម្ពស់ប្រសិទ្ធភាពការងារ និងការធ្វើអោយប្រសើរ នូវការអនុវត្ត តួនាទី និងភារកិច្ចរបស់រដ្ឋបាលស្រុកឆ្លូង ក្រុមប្រឹក្សាស្រុកគួរយកចិត្តទុកដាក់ទៅលើចំណុចមួយចំនួន ដូចខាងក្រោម៖

1. គួរពង្រឹងយន្តការគាំទ្រពីថ្នាក់ខេត្តដល់រដ្ឋបាលស្រុក។
2. គួរពង្រឹងយន្តការគាំទ្រដល់រដ្ឋបាលឃុំក្នុងការអនុវត្តតួនាទី និងភារកិច្ចស្របតាមច្បាប់គ្រប់គ្រង រដ្ឋបាលឃុំ សង្កាត់។
3. ទីប្រឹក្សាគ្រប់គ្រងកម្មវិធីជាតិថ្នាក់ស្រុក គួរធ្វើការពិគ្រោះយោបល់ជាមួយប្រធានក្រុមប្រឹក្សាស្រុក អំពីការពាក់ព័ន្ធមួយចំនួនដូចជាការអនុវត្តការងាររបស់ គ.ក.ស.ក លើការរៀបចំផែនការសកម្ម ភាពប្រចាំខែ និងប្រចាំត្រីមាស ព្រមទាំងការរៀបចំផែនការថវិកាប្រចាំឆ្នាំរបស់គ.ក.ស.កការជួយ គាំទ្រគ.ក.ស.ក និង គ.ក.ន.ក ។
4. គណៈអភិបាលស្រុកឆ្លូង គួរពង្រឹងការអនុវត្តតួនាទី និងភារកិច្ចរបស់នាយករដ្ឋបាល និងការិយា ល័យទាំងបីរបស់ស្រុក ពិសេសមន្ត្រីដែលអសកម្មក្នុងការបំពេញការងារជាដើម។

ថ្ងៃទី ២៤ ខែ មេសា ឆ្នាំ២០១២

អ្នកសរសេររបាយការណ៍



ខៀវ ដារី